

മൃഗസംരക്ഷണ മേഖലയിലെ പദ്ധതികൾ

ചോദ്യം

ശ്രീ.ജെയിംസ് മാത്യു . :
ശ്രീമതി.വിണാ ജോർജ്ജ്
ശ്രീ.സി.കെ. ഹരിദ്രൻ
ശ്രീ.യു. ആർ. പ്രദീപ്

മറുപടി

അഡ്വ .കെ.രാജ്
(വനവും മൃഗസംരക്ഷണവും മൃഗശാലകളും വകുപ്പു മന്ത്രി).

<p>എ) സർക്കാർ പുതുതായി ആവിഷ്കരിച്ചിട്ടുള്ള ആനിമൽ റിസോഴ്സ് ഡെവലപ്മെന്റ് (എ.ആർ.ഡി) പദ്ധതിയുടെ ലക്ഷ്യവും വിശദാംശവും നൽകാമോ ;</p>	<p>എ) പാൽ, മുട്ട, മാംസം എന്നിവയിൽ സ്വയംപര്യാപ്തത എന്ന സർക്കാർ ലക്ഷ്യം മുൻനിർത്തി പുതുതായി ആവിഷ്കരിച്ചിരിക്കുന്ന പദ്ധതിയാണിത്. ഈ പദ്ധതിക്കായി 6.25 കോടി രൂപയാണ് 2018-19 ൽ വകയിരുത്തിയിട്ടുള്ളത്.</p> <p>പ്രസ്തുത പദ്ധതിയുടെ കീഴിൽ താഴെപ്പറയുന്ന വിവിധ ഘടകങ്ങൾ ഉൾപ്പെടുത്തിയിരിക്കുന്നു.</p> <p>1. ആട് വളർത്തൽ യൂണിറ്റുകൾ (1.5 കോടി)</p> <p>വ്യാവസായിക അടിസ്ഥാനത്തിൽ 20 ആടുകൾ അടങ്ങുന്ന (19 പെണ്ണാടും ഒരു മുട്ടനാടും) യൂണിറ്റുകൾ സ്ഥാപിക്കാൻ ലക്ഷ്യമിടുന്നു. ഒരു യൂണിറ്റിൽ ഒരു ലക്ഷം രൂപയുടെ ധനസഹായം ലഭിക്കും. ഇത്തരത്തിൽ സംസ്ഥാനമൊട്ടാകെ 150 യൂണിറ്റുകൾ സ്ഥാപിക്കും.</p> <p>2. മാംസാവശ്യത്തിനായി പോത്തുകുട്ടി വളർത്തൽ പദ്ധതി (1.25 കോടി രൂപ)</p> <p>പത്തനംതിട്ട, ആലപ്പുഴ ജില്ലകളിലാണ് പദ്ധതി നടപ്പിലാക്കുന്നത്. ഒരു യൂണിറ്റിന് 10,000/- രൂപ ധനസഹായം ലഭിക്കും.</p> <p>3. മൃഗസംരക്ഷണ ആവശ്യങ്ങൾക്കായി കർഷകർ എടുത്തിട്ടുള്ള ലോണുകൾക്കുള്ള സബ്സിഡി പദ്ധതി (3 കോടി രൂപ)</p> <p>മൃഗസംരക്ഷണ മേഖലയിൽ കർഷകർ എടുക്കുന്ന ലോണുകൾക്ക് പലിശ ഇനത്തിൽ 5,000/- രൂപ പരിധി നിശ്ചയിച്ച് സബ്സിഡി നൽകുന്ന പദ്ധതിയാണിത്. സംസ്ഥാനമൊട്ടാകെ ചുരുങ്ങിയത് 6,000 പേർക്കെങ്കിലും പദ്ധതി കൊണ്ട് ആശ്വാസം ലഭിക്കും.</p> <p>4. മാർക്കറ്റിംഗ് ഔട്ട്-ലെറ്റുകൾ സ്ഥാപിക്കുന്നതിനുള്ള സഹായം (0.25 കോടി)</p> <p>പ്രസ്തുത ഘടകം പൈലറ്റ് അടിസ്ഥാനത്തിൽ നടപ്പിലാക്കാൻ</p>
---	---

			<p>പ്രസ്തുത ഘടകം പൈലറ്റ് അടിസ്ഥാനത്തിൽ നടപ്പിലാക്കാൻ ഉദ്ദേശിക്കുന്നു. മൃഗസംരക്ഷണ ഉല്പന്നങ്ങൾ കൂടുതലായി ഉല്പാദിപ്പിക്കപ്പെടുന്ന മേഖലകൾ കേന്ദ്രീകരിച്ച് മാർക്കറ്റിംഗ് ഔട്ട് ലെറ്റുകൾ സ്ഥാപിക്കാനാണ് ലക്ഷ്യമിടുന്നത്. യൂണിറ്റോന്നിന് 5 ലക്ഷം രൂപ വീതം നൽകി 5 യൂണിറ്റുകൾ ഇത്തരത്തിൽ നടപ്പിലാക്കാൻ ഉദ്ദേശിക്കുന്നു</p> <p>5. ഇറച്ചിക്കോഴി വളർത്തൽ പദ്ധതി (0.25 കോടി)</p> <p>ഇറച്ചിക്കോഴി മേഖലയിൽ ഇടപെടുന്നതിനായുള്ള സർക്കാർ പദ്ധതി പൈലറ്റ് അടിസ്ഥാനത്തിൽ നടപ്പിലാക്കുന്നു</p>
<p>ബി)</p>	<p>സംസ്ഥാനത്തെ എല്ലാ കന്നുകാലികൾക്കും ഇൻഷുറൻസ് പരിരക്ഷ ഉറപ്പാക്കുന്ന സമഗ്ര പദ്ധതിയായ ഗോസമൃദ്ധിയുടെ പുരോഗതി അറിയിക്കാമോ ;</p>	<p>ബി)</p>	<p>കന്നുകാലികളുടെ മരണമോ വൈകല്യമോ കാരണം ഉല്പാദനത്തിലുള്ള കുറവുമൂലം ഉണ്ടാകുന്ന അനിശ്ചിതത്വവും നഷ്ടവും നികത്തുന്നതിനുള്ള സംരക്ഷണവലയങ്ങൾ ലഭ്യമാക്കുകയാണ് ഗോസമൃദ്ധി ഇൻഷുറൻസ് പദ്ധതിയുടെ ലക്ഷ്യം. 2017-18ൽ ആരംഭിച്ച ഈ പദ്ധതിയിൽ 500 ലക്ഷം രൂപ ലഭ്യമാക്കി 60,000ത്തോളം കന്നുകാലികളെ പദ്ധതിയുടെ കീഴിൽ കൊണ്ടുവരാനുള്ള നടപടി സ്വീകരിച്ചുവരുന്നു. 2018-19 ബഡ്ജറ്റിലും 500 ലക്ഷം രൂപ വകയിരുത്തിയിട്ടുണ്ട്. ക്ഷീരവികസന വകുപ്പ് മുഖേന ക്ഷീരകർഷകരെയും അവരുടെ ഉരുക്കളെയും ഇൻഷുർ ചെയ്യുന്നതിനുള്ള ഒരു സമഗ്ര ഇൻഷുറൻസ് പദ്ധതി നടപ്പിലാക്കുന്നതിനുള്ള പ്രാരംഭ പ്രവർത്തനങ്ങൾ നടത്തിവരുന്നു.</p>
<p>സി)</p>	<p>ഈ സർക്കാർ അധികാരത്തിലെത്തിയ ശേഷം മൃഗസംരക്ഷണ മേഖലയിലും ക്ഷീര വികസന മേഖലയിലും നടത്തിയ വികസന പ്രവർത്തനങ്ങൾ എന്തെല്ലാമാണെന്ന് അറിയിക്കാമോ ;</p>	<p>സി)</p>	<p>കന്നുകുട്ടികൾക്ക് ശാസ്ത്രീയ പരിപാലനം ലഭ്യമാക്കുന്നതിനായി അവയെ ദത്തെടുത്ത് മൃഗസംരക്ഷണ വകുപ്പിന്റെ കീഴിൽ നടപ്പിലാക്കുന്ന കന്നുകുട്ടി പരിപാലന, ഗോവർദ്ധിനി പദ്ധതി എന്നിവയുടെ കീഴിൽ എൻറോൾ ചെയ്ത ഒരു പശുക്കുട്ടിക്ക് 12,500/- രൂപ സബ്സിഡി ലഭിക്കും. 2 പദ്ധതികളിലുമായി 2017-18 ൽ 35070 കന്നുകുട്ടികളെ പദ്ധതിയിൽ എൻറോൾ ചെയ്തു. കഴിഞ്ഞ വർഷം എൻറോൾ ചെയ്ത 73538 കന്നുകുട്ടികൾക്ക് രണ്ടാം വർഷം സഹായം ലഭിക്കുന്നു.</p> <p>ക്ഷീര കർഷകർ അഭിമുഖീകരിക്കുന്ന മുഖ്യ പ്രശ്നമായ കുറവക്കാരുടെ ക്ഷാമം പരിഹരിക്കുന്നതിനായി മൃഗസംരക്ഷണ വകുപ്പ് മുഖേന കുറവയത്രം സ്ഥാപിക്കുന്ന പദ്ധതി കൊണ്ടുവന്നു. ഒരു ഗുണഭോക്താവിന് 25,000/- രൂപ ധനസഹായം നൽകുന്നു. 2017-18 ൽ സംസ്ഥാനത്തെ 184 കർഷകർക്ക് വകുപ്പിന്റെ ആനുകൂല്യം ലഭിച്ചു.</p> <p>പേവിഷ പ്രതിരോധ വാക്സിൻ നിർമ്മാണ യൂണിറ്റ് സ്ഥാപിക്കുന്നതിനുള്ള പ്രാരംഭ നടപടികൾ മൃഗസംരക്ഷണ വകുപ്പിന്റെ കീഴിൽ തിരുവനന്തപുരം ജില്ലയിലെ പാലോട് പ്രവർത്തിക്കുന്ന ഇൻസ്റ്റിറ്റ്യൂട്ട് ഓഫ് അനിമൽ ഹെൽത്ത് ആന്റ് വെറ്ററിനറി ബയോളജിക്കൽസിൽ സ്വീകരിച്ചു വരുന്നു</p> <p>സംസ്ഥാന സർക്കാർ മുൻകൈയെടുത്ത് കുടുംബശ്രീയും മൃഗസംരക്ഷണ വകുപ്പും KSPDC യും സംയുക്തമായി "കേരള ചിക്കൻ" പദ്ധതിക്ക് തുടക്കം കുറിച്ചു.</p> <p>സംസ്ഥാനത്തെ തെരഞ്ഞെടുക്കപ്പെട്ട സർക്കാർ/ എയ്ഡഡ് സ്കൂളുകളിലെ 5 മുതൽ 9-ാം ക്ലാസ്സ് വരെയുള്ള വിദ്യാർത്ഥികൾക്ക് 5</p>

കോഴിക്കഞ്ഞുങ്ങൾ വീതവും തീറ്റയും നൽകുന്ന പദ്ധതി നടപ്പിലാക്കി.

2017-18 സാമ്പത്തിക വർഷം പുതുതായി സംസ്ഥാന സർക്കാരിന്റെ സമഗ്ര കന്നുകാലി ഇൻഷുറൻസ് പദ്ധതി (ഗോസമൃദ്ധി) നടപ്പിലാക്കാൻ 5 കോടി രൂപ വകയിരുത്തി. കൂടാതെ പ്രകൃതി ദുരന്തം, വന്യമൃഗങ്ങളുടെ ആക്രമണം, ലിസ്റ്റ് ചെയ്ത രോഗങ്ങൾ എന്നിവ മൂലം കർഷകർക്കുണ്ടാകുന്ന നഷ്ടം പരിഹരിക്കാൻ സർക്കാർ സഹായം ലഭ്യമാക്കി.

മൃഗസംരക്ഷണ മേഖലയിലുള്ള പദ്ധതികൾ നടപ്പിലാക്കി മാതൃക മൃഗസംരക്ഷണ ഗ്രാമമാക്കുക എന്ന ലക്ഷ്യത്തോടെ ആവിഷ്കരിച്ച പദ്ധതിയാണ് "മാതൃക മൃഗസംരക്ഷണ ഗ്രാമ" പദ്ധതി നടപ്പിലാക്കി വരുന്നു

കൊല്ലം ജില്ലയിലെ ആയുർ- തോട്ടത്തറയിൽ നവീന ഹാച്ചറി നിർമ്മിക്കുന്ന പദ്ധതിക്ക് തുടക്കം കുറിച്ചു. പദ്ധതി യാഥാർത്ഥ്യമാകുന്നതോടെ പ്രസ്തുത ഹാച്ചറിയിൽ നിന്നും ആഴ്ചയിൽ 30000 കോഴിക്കഞ്ഞുങ്ങളെ ഉത്പാദിപ്പിച്ച് വിതരണം ചെയ്യാൻ സാധിക്കും.

തിരുവനന്തപുരം ജില്ലയിലെ പാലോടുള്ള ചീഫ് ഡിസീസ് ഇൻവെന്റിഗേഷൻ ഓഫീസിൽ "വൈൽഡ് ലൈവ് സ്റ്റഡി സെന്ററും, ഓക്സോളജി സെന്ററും" പുതുതായി ആരംഭിക്കാൻ നടപടി സ്വീകരിച്ചു.

ബ്ലോക്കടിസ്ഥാനത്തിൽ രാത്രികാല അടിയന്തിര മൃഗചികിത്സ സേവനം നിലവിൽ 105 ബ്ലോക്കുകളിൽ ലഭ്യമാക്കി.

കൊല്ലം ജില്ലയിലെ പിറവത്തൂർ ഗ്രാമപഞ്ചായത്തിലെ കര്യോട്ടുമലയിൽ മിൽക്കിംഗ് പാർലർ, ബൾക്ക് മിൽക്ക് കൂളർ പോലുള്ള ആധുനിക സൗകര്യങ്ങളുള്ള ഹൈടെക് ഡയറി ഹാമിന്റെ പ്രവർത്തനം ആരംഭിച്ചു. സംസ്ഥാനത്ത് ഈ സർക്കാർ അധികാരത്തിൽ വന്നതിനു ശേഷം മൃഗസംരക്ഷണ മേഖലയിലും ക്ഷീരവികസന മേഖലയിലും പ്രകടമായ വികസന മാറ്റങ്ങളാണ് ഉണ്ടായിട്ടുള്ളത്. തിരുവനന്തപുരം ജില്ലയിലെ കടപ്പനക്കുന്നിൽ മൾട്ടി സ്പെഷ്യാലിറ്റി വെറ്ററിനറി ആശുപത്രി, കൊല്ലം ജില്ലയിലെ ആയുർ ഹാച്ചറി കോംപ്ലക്സ്, കൊല്ലം ജില്ലയിൽ തന്നെയുള്ള കര്യോട്ടുമല ഹൈടെക് ഡയറി ഹാം, ഡക്ക് ട്രെയിനിംഗ് ഇൻസ്റ്റിറ്റ്യൂട്ട് & ഹാച്ചറി-പത്തനംതിട്ട, ലൈവ്സ്റ്റോക്ക് മാനേജ്മെന്റ് ട്രെയിനിംഗ് സെന്ററുകൾ-വാഗമണ്ണം, സുൽത്താൻ ബത്തേരിയും തുടങ്ങി വിവിധ നൂതന സ്ഥാപനങ്ങൾ പ്രവർത്തന ക്ഷമമാക്കുന്നതിനും മൃഗസംരക്ഷണ വകുപ്പിന്റെ പ്രവർത്തനങ്ങൾ കൂടുതൽ ജനോപകാരപ്രദമാക്കുന്നതിനും വേണ്ടി വിവിധ കാറ്റഗറികളിലായി 35 പുതിയ തസ്തികകൾ സൃഷ്ടിച്ചു.

സംസ്ഥാനത്തെ കന്നുകാലി പ്രജനന നയത്തിനനുസൃതമായി, ജനിതക മേന്മയുള്ള വിത്തുകാളുകളുടെ ബീജം ഗാഢശീതീകരിച്ച് സംസ്ഥാനത്തിനകത്തെ എല്ലാ കൃത്രിമ ബീജാധാന കേന്ദ്രങ്ങളിലും കൃത്യസമയത്ത് കേരള ലൈവ്സ്റ്റോക്ക് ഡെവലപ്മെന്റ് ബോർഡ് എത്തിക്കുന്നു.

കന്നുകാലി പ്രജനന നയം നിഷ്കർഷിക്കുന്ന രീതിയിൽ ജനിതക മേന്മയുള്ള വിത്തുകാളുകളെ കേന്ദ്ര കൃഷി മന്ത്രാലയം

അംഗീകരിച്ചിട്ടുള്ള, സംസ്ഥാനത്തിന് പുറത്തുള്ള ഏജൻസികളിൽ നിന്നും വാങ്ങി, അവയുടെ ബീജവും ഗാഢശീതീകരിച്ച് സംസ്ഥാനത്തിനകത്ത് വിതരണം ചെയ്ത് വരുന്നു.

2008 ലെ കന്നുകാലി പ്രജനന നയം സമൂലമായി പുനരവലോകനം ചെയ്യുകയും, പുതിയ കന്നുകാലി പ്രജനന നയം പ്രഖ്യാപിക്കുന്നതിനുമുള്ള നടപടികൾ സ്വീകരിച്ചു വരുന്നു.

പശുക്കുട്ടികളെ മാത്രം ഉൽപ്പാദിപ്പിക്കുന്ന ലിംഗനിർണ്ണയം നടത്തിയ ബീജമാത്രകൾ ഉപയോഗിച്ചുള്ള കൃത്രിമ ബീജാധാനത്തിനായി, കാനഡയിൽ നിന്നും ലിംഗനിർണ്ണയം നടത്തിയ 16000 ബീജമാത്രകൾ ഇറക്കുമതി ചെയ്ത് കർഷകർക്ക് വിതരണം ചെയ്യുന്നു. കേരളത്തിലങ്ങോളമിങ്ങോളം ഏകദേശം 301 കൃത്രിമ ബീജാധാന കേന്ദ്രങ്ങളിലെ വെറ്ററിനറി ഡോക്ടർമാരുടെ മേൽനോട്ടത്തിലാണ് ഈ പദ്ധതി നടപ്പിലാക്കുന്നത്.

വളരെ ഉയർന്ന ജനിതക ശേഷിയുള്ള അബ് ഹോൾസ്റ്റീൻ പ്രീഷ്യൻ വിത്തുകാളുകളെ ജർമ്മനിയിൽ നിന്നും, നാല് വിത്തുകാളുകളെ ഡെൻമാർക്കിൽ നിന്നും മാടുപ്പെട്ടി ഫാമിലേക്ക് ഇറക്കുമതി ചെയ്ത്, അവയുടെ ബീജമാത്രകൾ സംസ്ഥാനത്തിനകത്ത് വിതരണം ചെയ്ത് വരുന്നു.

കാനഡയിൽ നിന്നും ഉയർന്ന ജനിതക മേന്മയുള്ള വിത്തുകാളുകളുടെ 40000 ഗാഢശീതീകരിച്ച ബീജമാത്രകൾ ഇറക്കുമതി ചെയ്ത്, സംസ്ഥാനത്തിനകത്ത് വിതരണം ചെയ്ത് വരുന്നു.


പാലുൽപ്പാദനം വർദ്ധിപ്പിക്കുന്നതിനായി നല്ലയിനം പച്ചപ്പുല്ല് പശുക്കൾക്ക് നൽകേണ്ടത് അത്യന്താപേക്ഷിതമാണ്. നല്ലയിനം തീറ്റപ്പുല്ല് ഉൽപ്പാദിപ്പിക്കുന്നതിന് കർഷകർക്ക് പ്രോൽസാഹനം നൽകുന്നതിനായി വിവിധ പദ്ധതികൾ കെ.എൽ.ഡി.ബോർഡ് നടപ്പിലാക്കി വരുന്നു.

കടുംബശ്രീ യൂണിറ്റുകൾ മുഖേന തീറ്റപ്പുല്ല് കൃഷി ചെയ്യുന്ന കർഷകർക്ക് ഏക്കറൊന്നിന് പതിനാറായിരം (16,000/-) രൂപ വരെ ധനസഹായം നൽകുന്നു. കൂടാതെ കർഷകർക്ക് പരിശീലനവും നടീൽ വസ്തുക്കളും ഈ പദ്ധതിയിലൂടെ സൗജന്യമായി നൽകുന്നു.

സംസ്ഥാനത്തിന് അനുയോജ്യമായ തീറ്റപ്പുല്ല് ഇനങ്ങളുടെ വിത്തുകൾ വാങ്ങി, ഗുണപരിശോധനകൾ നടത്തി ക്ഷീരവികസന വകുപ്പ്, പാൽ സൊസൈറ്റികൾ, മൃഗസംരക്ഷണ വകുപ്പ് എന്നിവ മുഖേന കർഷകർക്ക് സൗജന്യമായി വിതരണം ചെയ്തു വരുന്നു. കർഷകരുടെയും വിവിധ ഏജൻസികളുടെയും കൈവശമുള്ള കൃഷിയിടങ്ങൾ തെരഞ്ഞെടുത്ത്, ഒരേക്കർ വീതമുള്ള പുൽകൃഷി തോട്ടങ്ങൾ സ്ഥാപിക്കുന്നതിന് 75000/- രൂപാ വരെ യൂണിറ്റൊന്നിന് ധനസഹായം നൽകി വരുന്നു.

2016-17 , 2017-18 വർഷങ്ങളിൽ യഥാക്രമം 102 കോടി.

		<p>105 കോടി രൂപയുടെ പദ്ധതി പ്രവർത്തനങ്ങൾ ക്ഷീരവികസന വകുപ്പ് നടപ്പിലാക്കിയിട്ടുണ്ട്. 2018-19 ൽ 107.5 കോടി രൂപയുടെ പദ്ധതികളുടെ പ്രവർത്തനം ആരംഭിച്ചുകഴിഞ്ഞിട്ടുണ്ട്.</p> <p>ക്ഷീരോല്പാദനത്തിൽ സ്വയം പര്യാപ്തത കൈവരിക്കുന്നതിനായി മിൽക്ക് ഷെഡ് ഡെവലപ്മെന്റ് പദ്ധതിയുടെ ഭാഗമായി ഡെയറി സോൺ, ക്ഷീരഗ്രാമം പദ്ധതികൾ നടപ്പിലാക്കുന്നുണ്ട്. കൂടാതെ സംസ്ഥാനത്ത് ആദ്യമായി ക്ഷീരകർഷകർക്ക് 5 കോടി രൂപയുടെ കടാശ്വാസപദ്ധതി 2016-17 വർഷം നടപ്പിലാക്കുകയും ഇതിന്റെ പ്രയോജനം 2285 കർഷകർക്ക് ലഭിക്കുകയും ചെയ്തിട്ടുണ്ട്. വേനൽകാല സംരക്ഷണത്തിനായി വരൾച്ച ദുരിതാശ്വാസ പദ്ധതികളും, തരിശുസ്ഥലങ്ങളിൽ വാണിജ്യാടിസ്ഥാനത്തിൽ തീറ്റപ്പുൽകൃഷി പദ്ധതി വ്യാപിപ്പിക്കുകയും ചെയ്തിട്ടുണ്ട്.</p> <p>ക്ഷീരകർഷകർക്ക് വർദ്ധിച്ച തീറ്റച്ചെലവിൽ നിന്നും ആശ്വാസം ലഭിക്കുന്നതിനായി ക്ഷീരവികസന വകുപ്പ്, തദ്ദേശസ്വയംഭരണ സ്ഥാപനങ്ങൾ എന്നിവയിലൂടെ ഒരു ലിറ്റർ പാലിന് 4 രൂപ വരെ കാറ്റിൽ ഫീഡിംഗ് സബ്സിഡി കർഷകർക്ക് അനുവദിക്കുകയും ഇതിനുള്ള വരുമാന പരിധി ഒരു ലക്ഷം രൂപയിൽ നിന്നും 5 ലക്ഷം രൂപയായി വർദ്ധിപ്പിക്കുകയും ചെയ്തിട്ടുണ്ട്. ക്ഷീരകർഷക ക്ഷേമനിധി പെൻഷൻ 600 രൂപയിൽ നിന്നും 1100 രൂപയായി വർദ്ധിപ്പിക്കുകയും പെൻഷൻ ബാധ്യത സർക്കാർ ഏറ്റെടുക്കുകയും ചെയ്തിട്ടുണ്ട്.</p>
<p>ഡി)</p>	<p>അയൽ സംസ്ഥാനത്തെ ഇടനിലക്കാരുടെ പൂർണ്ണ നിയന്ത്രണത്തിലുള്ള ഇറച്ചി കോഴി വിപണി ഇപ്പോൾ അന്താരാഷ്ട്ര തലത്തിൽ നിന്ന് കൂടി ഭീഷണി നേരിടുന്ന സാഹചര്യത്തിൽ ബദൽ സംവിധാനം ഏർപ്പെടുത്തി ഈ രംഗത്തെ കർഷകർക്ക് സംരക്ഷണം നൽകാൻ ആവിഷ്കരിച്ചിട്ടുള്ള പദ്ധതിയുടെ വിശദാംശം നൽകുമോ ?</p>	<p>ഡി)</p> <p>കോഴിയിറച്ചിയുടെ ആഭ്യന്തര ഉത്പാദനത്തിലും, വിപണനത്തിലും വില നിയന്ത്രണത്തിലും ഗുണമേന്മയിലും ലക്ഷ്യമിട്ട് മൃഗസംരക്ഷണ വകുപ്പ്, കടുംബശ്രീ, കെപ്കോ എന്നീ സർക്കാർ ഏജൻസികളുടെ സയുക്ത സംരംഭമായി ഇറച്ചിക്കോഴി വളർത്തൽ ആവിഷ്കരിച്ച് നടപ്പിലാക്കിവരുന്നു. കടുംബശ്രീ യൂണിറ്റുകൾ വഴി വളർത്തുന്ന കോഴികൾ വിപണന പ്രായമെത്തുമ്പോൾ കിലോഗ്രാം ശരീരഭാരത്തിന് 85/- രൂപ നിരക്കിൽ കെപ്കോ മുഖേന വാങ്ങി വിപണനം നടത്തുവാനാണ് ധാരണയായിട്ടുള്ളത്.</p> <p>തിരുവനന്തപുരം, കൊല്ലം ജില്ലകളിൽ പൈലറ്റ് പ്രോജക്ട് ആയി (10 വീതം ആകെ 20 യൂണിറ്റ്) നടപ്പിലാക്കിവരുന്ന ഈ പദ്ധതി ഘട്ടംഘട്ടമായി മറ്റു ജില്ലകളിലേക്കും വ്യാപിപ്പിച്ച് സംസ്ഥാനമൊട്ടാകെ മൊത്തം 5000 യൂണിറ്റുകൾ സ്ഥാപിക്കാനാണ് ലക്ഷ്യമിട്ടിരിക്കുന്നത്.</p>


സെക്ഷൻ ഓഫീസർ